



KUNSILL LOKALI FGURA

126-128. 'KUNSILL LOKALI FGURA' TRIQ HOMPESCH, IL-FGURA FGR2015 TEL: 21 664000 email: fgura.lc@gov.mt

ID-DISA' LEGISLATURA

Minuti

Laqgħa tal-Kunsill Lokali Il-Fgura

Laqgħa Numru 12/2024

Data: L-Erbgħa 11 ta' Dicembru, 2024

Hin: 17:30hrs

Post: Kunsill Lokali Il-Fgura, 126-128. Triq Hompesch, Il-Fgura.

Preżenti:	Sur Clayton Portelli Cascun	Sindku
	Sur Darren Marmara	Viči Sindku
	Sur Charles Bonello	Kunsillier
	Sur Ray Deguara (17:35hrs)	Kunsillier
	Sur Mark Lombardo (17:35hrs)	Kunsillier
	Sur Izak Catania De Giovanni	Kunsillier
	Sa Josianne Scicluna	Kunsilliera
	Sur Adrian Tanti (18:03 hrs)	Kunsillier

Skuzat/i:	Dott Ryan Ellul	Kunsillier
-----------	-----------------	------------

Assenti:

Gwenith Calleja

Segretarju Eżekuttiv

AĠENDA

12.1 TALBIET TA' APOLOGIJA

12.2 MINUTI

12.3 PUNTI MQAJJMA MILL-MINUTI



KUNSILL LOKALI FGURA

12.4 KORRISPONDENZA

12.5 STAFF

12.6 PLANNING AUTHORITY

12.7 MEMOS U KOMUNIKAZZJONI MID-DIPARTIMENT TAL-GVERN LOKALI

12.8 KOMUNIKAZZJONI MIS-SINDKU

12.9 MISTOQSIJET

12.10 MOZZJONIJIET

12.11 TENDERS, QUOTATIONS, KUNTRATTI U OFFERTI

12.12 FINANZI

12.13 TRAFFIC MANAGEMENT

12.14 PROĠETTI, TOROQ U XOGHLIJET INFRASTRUTTURALI

12.15 PROGRESS TA' HIDMA MILL-MEMBRI TAL-KUNSILL

12.16 PURCHASE REQUEST FORM

12.17 HLASIJET

12.18 AĠĠORNAMENT

Il-laqgħa tal-Kunsill bdiet fil-17:30 bis-Sindku jrodd is-salib u rringrazzja lil min kien preżenti.

12.1 TALBIET TA' APOLOĠIJA

12.1.1 Kien hemm talba waħda ta' apologija mingħand il-Kuns Ryan Ellul minħabba li jinsab imsiefer. Il-Kunsill approva din it-talba.

12.2 MINUTI

12.2.1 Is-Sindku ressaq mozzjoni ref: **7043/24/9** 'Sabiex jiġu approvati l-minuti tal-laqgħa 11/2024 bid-data 13 ta' Novembru 2024'.



KUNSILL LOKALI FGURA

Il-Viċi Sindku ġibed l-attenzjoni li fil-laqgħa preċidenti, tkellem rigward il-pagamenti u qal li kien hemm ftehim mad-Deputat Segretarju li se tkun qed tgħaddilu l-kwotazzjonijiet li jkunu qegħdin jinġabru. Is-Sindku qal li l-ftehim kien li min jixtieq jara l-kwotazzjonijiet jistà jiġi l-Kunsill. Il-Viċi Sindku qal li l-ftehim kien ukoll li jistgħu jiġu mgħoddija lil l-kwotazzjonijiet, fejn kien hawn li talab sabiex jagħmel dikjarazzjoni. Is-Sindku qal li l-membri tal-Kunsill għandhom jaraw il-laqgħa u kull min jixtieq jara l-kwotazzjonijiet, għandu jiġi l-Kunsill. Il-Kuns C Bonello qal li kemm id-dikjarazzjoni tal-Viċi Sindku ma hija korretta u lanqas dik tas-Sindku. Huwa qal li qed issir korrezzjoni fil-minuti, u għaldaqstant jekk hemm xi haġa nieqsa għandha tizdied u jekk hemm xi haġa żejda, għandha tonqos. Il-Viċi Sindku qal li se jagħmel dikjarazzjoni fuq il-minuti u l-Kuns C Bonello wieġeb li ma jistax isir dan. Il-Viċi Sindku qal li hu mhux qed jagħmel korrezzjoni imma tista ssir bħala korrezzjoni bil-miktub biex ma jkollux problemi. Il-Viċi Sindku qara l-korrezzjoni li tgħid 'Sabiex jiġi ċċekkjat ir-'recording' tal-laqgħa preċidenti fejn wara diskussjoni rigward kwotazzjonijiet miġbura, l-Viċi Sindku talab lid-Deputat Segretarju sabiex tibda tgħaddihomlu 'via email'. Kien hemm qbil. Saret ukoll diskussjoni dwar jekk hux responsabbiltà tal-'clerks' li jagħzlu huma liema hija l-aktar kwotazzjoni vantagġjuża'.

Is-Sindku talab lill-Viċi Sindku sabiex jispjega. Il-Viċi Sindku qal li għandu jiġi ċċekkjat ir-'recording'. Is-Sur C Bonello qal li jekk il-Kunsill jaqbel li jiġi ċċekkjat ir-'recording', il-minuti ma jistgħux jiġu approvati. Il-Viċi Sindku wieġeb li m'għandhomx jiġu approvati, għaliex hemm materjal nieqes. Is-Sindku qal li l-Kunsill għandu jiddeċiedi jekk jiġux approvati. Hekk kif kien ser jittiehed il-vot, il-Viċi Sindku qal li din il-haġa m'għandhiex tiġi nrorata u staqsieh jekk jafx rigward l-'standing orders'. Huwa qal ukoll li jekk huwa qed jgħaddi din il-korrezzjoni u qed jgħid li għandhom jiġu ċċekkjati ir-'recordings', dawn għandhom jiġu ċċekkjati. Rigward il-punt li qajjem is-Sur C Bonello, il-Viċi Sindku qal li jekk il-minuti mhumiex korretti u għaldaqstant ma jistgħux jiġu approvati, għandha ssir din il-haġa. Il-Kuns C Bonello qal li jekk se jiġu ċċekkjati l-minuti, dan ifisser li ma hemmx certezza fuqhom, u għaldaqstant ma jistgħux jiġu approvati, fejn irrefera għall-każ tax-xahar ta' qabel tal-Kuns J Scicluna. Il-Viċi Sindku qabel mal-Kuns C Bonello, pero sostna wkoll li l-każ huwa wiehed differenti. Il-Kuns R Deguara staqsa x'inhil problema, bil-Viċi Sindku jwieġeb li kien hemm informazzjoni li giet eskluza kompletament mill-minuti, fejn regà qal li għandu jiġi ċċekkjat ir-'recording'. Is-Sindku sostna li fl-aħħar laqgħa kien qal li kull min jixtieq jara l-kwotazzjonijiet jistà jiġi l-Kunsill u jitlob il-kwotazzjoni speċifika li jixtieq jara, u biex jiġi ċċekkjat ir-'recording' sabiex il-membri tal-Kunsill ikunu jistgħu jaraw x'kien intqal. Il-Viċi Sindku pprezenta d-dikjarazzjoni lis-Segretarju Eżekuttiv.

Il-mozzjoni m'għaddietx.

12.3 PUNTI MQAJJMA MILL-MINUTI

12.3.1 Ma tqajjem l-ebda punt f'dan ir-rigward.



KUNSILL LOKALI FGURA

12.4 KORRISPONDENZA

12.4.1 Is-Sindku ressaq mozzjoni ref: **7011/24/9** 'B'referenza għaċ-Ċik AKL 2024/083 dan il-Kunsill għandu japplika għal Basic Scheme għall-membri tal-Kunsill, il-haddiema klerikali kif ukoll manwali'.

Din kienet sekondata mill-Kuns R Deguara.

Il-mozzjoni għaddiet nem con.

12.4.2 Is-Sindku nforma l-kamra li kellu talba għall-ghajjnuna tal-Kunsill mill-mużew tal-bniet sabiex jinxtara 'sound system'. Is-sindku qara l-'email' mibgħuta mis-Superjura tal-mużew li tgħid 'F'isem il-Museum tal-bniet tal-Fgura, nixtieq inressaq quddiemek talba għall-ghajjnuna sabiex tinxtara sound system ġdida għas-sala. Bhalissa qed ikollna diffikultà biex norganizzaw laqgħat għall-ġenituri u t-tfal minhabba li qedgħin nużaw 'amplifier' qadim u li għandu 'sound' batut. Gibna 'quote' minghand id-'Digital Magic Malta' u tana 15% 'discount' ukoll (kopja mehmuz). Napprezzaw hafna jekk tistgħu tghinuna biex inkopru l-ispejjeż ta' din is-'sound system'. Kull donazzjoni hija apprezzata'.

Is-Sindku qal li donazzjonijiet mill-Kunsill ma jistgħux jingħataw. Il-Viċi Sindku qal li meta jsiru attivitajiet tal-Kunsill jiġu b'xejn u jkunu parti ntegrali minn dak li jkun qed isir, u jgħibu t-tfal u l-ġenituri magħhom. Huwa qal li tas-servizz li se jkun qed jiġi offrut, il-Kunsill jista' jgħin b'dak il-mod. Il-Kuns J Scicluna qalet li minn naħa tagħha tista' tghin billi meta tagħmel attività fil-Kunsill, tiġbor donazzjonijiet għalihom minghand in-nies li jiġu mistiedna għall-attivitajiet. Il-Viċi Sindku qal li din hija idea tajba. Il-Kuns C Bonello qal li l-mużew tal-bniet jirrifjutaw li jqassmulna 'leaflets' għax meta jiġi ppublikat 'leaflet' għat-tfal, jirrifjutaw li jqassmuh. Is-Sindku reġa sostna li donazzjonijiet ma jistgħux jingħataw. Il-Kuns C Bonello qal li jekk iridu jkunu nvoluti, hu m'għandux diffikultà biex tingħata l-ghajjnuna imma huma wahda mill-għaqdiet li mhumiex involuti, għax huma ma jhossux li għandhom jinvolvu ruħhom. Is-Sindku qal li din mhix xi haġa ta kuljum u għaldaqstant ippropona li jsir investment fl-'ispeakers' li jaħdmu bil-'wifi' li jiswew minn tal-inqas €400, u meta jkollhom bżonnhom jiġu mislufa lilhom.

Il-Kuns J Scicluna qalet li ma jistax ikun li kull min jiġi jitlob l-ghajjnuna tal-Kunsill, jiġu mgħotija l-flus. Il-Viċi Sindku qal li ma jsibx problema għal din l-inizjattiva u li mill-inizjattiva tal-Kunsill fejn kien hemm donazzjoni, din id-donazzjoni tista' tingħata lilhom. Is-Sindku qal li għandu jingħad li d-donazzjoni ma ngħatatx mill-Kunsill, iżda minn nies. Il-Kuns M Lombardo qal li qatt ma ngħatat għajjnuna mill-Kunsill lill-mużew tal-bniet filwaqt li kienet ingħatat għajjnuna lill-mużew tas-subien, bis-Sindku jwieġeb li huwa rrelevanti jekk ingħatatx għajjnuna jew le, għax id-diskussjoni hija rigward jekk għandux jinxtara 'sound system' jew le. Il-Kuns M Lombardo qal li huma qed jitolbu donazzjoni mhux hlas. Il-Viċi Sindku wieġeb li donazzjoni ma tistax issir żgur u għaldaqstant diskussjoni rigward donazzjoni m'għandiex issir. Il-Kuns M Lombardo qal li l-mużew huwa wieħed mill-entitajiet li huwa mnizzel fl-iskeda tal-għaqdiet fil-liġi. Il-Kuns C Bonello wieġeb billi qal li l-iskeda li l-Kuns M Lombardo qed jirreferi għaliha, spiccat fl-aħħar riforma. Huwa qal li minflok jingħad 'le', għandu jingħad li donazzjonijiet minn naħa tal-Kunsill



KUNSILL LOKALI FGURA

skond il-ligi, ma jistghux jinghataw, pero li jista' jsir huma xi attivitajiet flimkien fejn ikun jista' jiggi mhallas is-servizz. Is-Sindku qal li ghandhom jigu mwiegba b'dak il-mod ghat-talba taghhom.

Is-Sur I Catania De Giovanni qal li l-Kunsill ma hemmx ghalfejn jidhol fiha ghax il-muzew jistghu jigbru donazzjonijiet ghalihom, bis-Sindku jwiegeb li bhala Kunsill tkun qed tinholoq attivita' maghhom. Is-Sur I Catania De Giovanni qal li jistghu jaghmlu 'fundraiser' ghalihom. Il-Kuns C Bonello rega' rrefera ghal dak li qal qabel, sabiex jigu mistiedna biex isiru attivitajiet maghhom u jigu mhallas tas-servizz. Il-Kuns M Lombardo qal li l-ahjar hu, li jiggi mitlub li ssir laqgħa maghhom. Is-Sindku qal li ghandha tintbagħat risposta fejn jinghad li donazzjonijiet ma jistghux jinghataw, imma jaf ikun hemm alternattivi ohra fejn ikunu jistghu jigu diskussi attivitajiet varji. Il-Kuns C Bonello qal li l-laqgħa tista' ssir, pero ghandha tintbagħat risposta wkoll bil-miktub.

12.4.3 Is-Sindku nforma l-kamra li jixtieq li jerga jsir is-servizz tal-ECG bil-prezz ridott ta' €30 meta fil-privat jiswa €50, bil-prezz jerga jorhos fuq 150 persuna ghax 30 persuna ohra jkunu b'xejn, fejn ghaldagstant aktar ma jkun hemm nies aktar jorhos il-prezz. Il-Kuns J Scicluna staqsiet jekk hux se jinħargu xi flus bhala Kunsill, bis-Sindku jwiegeb li kull persuna li tapplika, iridu jithallsu €30 peress li s-servizz ser jinghata b'xejn. Il-Vici Sindku staqsa kemm hu l-budget tal-Kunsill, bis-Sindku jghid li jekk ikun hemm 150 persuna bi €30, irid ikun hemm budget ta' €4,500. Huwa qal ukoll li jekk ikun hemm aktar minn 150 persuna, 30 persuna ohra jkunu b'xejn. Il-Kuns J Scicluna staqsiet rigward persuni li ma jkunux mill-Fgura, bil-Kuns R Deguara u s-Sindku jwiegbu li dan is-servizz ser ikun għar-residenti tal-Fgura biss. Wara din id-diskussjoni, s-Sindku ressaq mozzjoni ref: **7012/24/9** 'Sabiex dan il-Kunsill japprova l-kwotazzjoni annessa għas-servizz ta' ECG għas-sena 2025. Dan għandu jkun ta' mhux aktar minn kif inhu anness.'

Din kienet sekondata mill-Kuns R Deguara.

Il-mozzjoni ghaddiet nem con.

12.4.4 Is-Sindku ressaq mozzjoni ref: **7013/24/9** 'Sabiex tintlaqa t-talba biex jaghmlu 20 siegħa 'work placement' fi hdan il-Kunsill tal-Fgura: Is-Sur Lincoln Micallef, Is-Sur Denzel Bekbak.'

Din kienet sekondata mill-Kuns I Catania De Giovanni.

Il-mozzjoni ghaddiet nem con.

12.4.5 Is-Sindku nforma l-kamra li gie ricevut rapport tal-pulizija ieħor għal talba ta' rimbors tat-'tyre' ta' vettura, fejn persuna garrbet hsara fit-'tyre' fi Triq il-Karmnu. Is-Sindku qal li fl-ahħar laqgħat kien gie deciz li ser titmexxa b'prassi wahda fejn kulhadd qabel dwar dan, u għalhekk ma kienx ser jghaddi mozzjoni. Il-Kuns C Bonello staqsa jekk hemmx mozzjoni ta' prassi jew mozzjoni ta' kaz, bil-Vici Sindku jwiegeb li kienet ta' kaz, fejn il-Kuns C Bonello qabel miegħu. Is-Sindku ressaq mozzjoni ref: **7014/24/9** 'Sabiex dan il-Kunsill ma jacçettax talbiet ta' hserat fuq vetturi fejn jidhlu toroq fil-lokal tal-Fgura.'

Din kienet sekondata mill-Vici Sindku.

Il-mozzjoni ghaddiet nem con.



KUNSILL LOKALI FGURA

12.5 STAFF

12.5.1 Is-Sindku nforma l-kamra li saru l-intervisti ghal Skala 15 fejn intagħzel is-Sur Robert Grech. Is-Sindku ressaq mozzjoni ref: **7015/24/9** 'Sabiex għas-sejha ta' skrivan/a fi skala 15 fi hdan il-Kunsill Lokali tal-Fgura jigi magħzul is-Sur Robert Grech.'

Din kienet sekondata mill-Kuns J Scicluna.

Il-mozzjoni għaddiet nem con.

12.5.2 Is-Sindku nforma l-kamra li giet riċevuta 'email' minghand is-Sna Bonnici fejn qed tirriżenja minn Deputat Segretarju Eżekuttiv. Huwa qal li tkellem magħha u hija qalet li hasset il-htiega personalment li tirriżenja minn Deputat. Is-Sindku qal ukoll li staqsieha jekk kienx hemm xi kwistjonijiet oħra, fejn qalet li ma kellhiex. Huwa qal li jemmen li għandha ssir ittra ta' ringrazzjament bil-Kuns J Scicluna twiegeb li taqbel ma' dan. Il-Kuns J Scicluna qalet li ddispjaciha li s-Sna Bonnici qed tirriżenja minn din il-kariga, u li għal ftit hin li għamlet fil-perjodu tagħha uriet il-kapacità tagħha, speċjalment fejn kien hemm mument li kellhom jittieħdu ċertu deċiżjonijiet.

12.5.3 Is-Sindku qal li l-Kunsill ma jistax jopera mingħajr Deputat Segretarju Eżekuttiv, f'każ li s-Segretarju Eżekuttiv tkun assenti.

Is-Sindku talab lis-Sna Gatt toħroġ barra mill-kamra.

Is-Sna Gatt harget barra mill-kamra fis-18:00.

Is-Sindku kompli billi qal li wara li tkellem mas-Sna Bonnici, tkellem mas-Segretarju Eżekuttiv, u l-ligi tgħid li bħala Deputat Segretarju Eżekuttiv irid ikun hemm persuna fi Skala 11. Huwa qal li għalkemm għadha tibda fl-impjeg, talab lis-Sna Gatt sabiex tiehu l-kariga ta' Deputat Segretarju Eżekuttiv peress li hija fi Skala 11 u anke peress li persuna oħra impjegata mal-Kunsill fi skala 11, ma hemmx. Il-Kuns J Scicluna qalet li għadu kmieni wisq sabiex tittiehed din id-deċiżjoni. Hija kompliet billi qalet li għandu jingħata ċans sabiex tintwera l-hidma tagħha kif tevolvi. Is-Sindku wiegeb billi qal li ma jistax isir dan, għax jekk is-Segretarju Eżekuttiv ma tkunx disponibbli, ikun hemm problema. Il-Viċi Sindku qal li jekk ikun il-każ, normalment ikollu jsir arrangament ma' Kunsill ieħor. Il-Kuns J Scicluna staqsiet jekk tistax tiġi magħzula persuna oħra, bis-Sindku jwiegeb li mhux possibli għax il-persuna magħzula trid tkun fi Skala 11, filwaqt li s-Segretarju Eżekuttiv qalet li trid tkun ukoll haddiema tal-Kunsill. Is-Sindku qal li xorta waħda jrid jahtar lis-Sna Gatt għax hi Skala 11 u haddiema tal-Kunsill. Il-Kuns J Scicluna qalet li għandu jingħata ċans sabiex tintwera l-hidma tas-Sna Gatt fil-kariga li għadha kemm tidhol fiha, u wara jigi deċiż dan skond il-hidma tagħha, anke peress li għadha kemm tibda fl-impjeg. Is-Sindku



KUNSILL LOKALI FGURA

wi egeb billi qal li jekk jinqala xi haġa u jkollha bżonn tissejjaħ laqgħa b'urgenza, ma tkunx tista ssir. Il-Kuns M Lombardo intervjena u qal li meta persuna titpogġa f'kariga, din xorta jkollha l-'probation period'.

Il-Kuns I Catania De Giovanni qal li minn naħa tiegħu hu ra is-Sna Gatt kemm taħdem u li cert li se tagħmel xogħol tajjeb anke bil-'mentoring' tas-Segretarju Eżekuttiv. Il-Kuns J Scicluna qalet li mhux qed tgħid li ma tagħmilx xogħol tajjeb imma li għadha għada, bil-Kuns I Catania De Giovanni jwieġeb li jekk hi kwalifikata biex tagħmel ix-xogħol, għandha kull dritt li tingħata din il-kariga. Il-Kuns J Scicluna sostniet li hi mhix kontra din id-deċiżjoni pero xtaqet li tingħata aktar żmien biex il-membri tal-Kunsill isiru jafuha. Wara din id-diskussjoni li tqajjmet, is-Sindku ressaq mozzjoni ref: **7016/24/9** 'Sabiex dan il-Kunsill jinnomina bħala Deputat Segretarju lis-Sa Ann Marie Gatt'.

Din kienet sekondata mill-Kuns R Deguara.

Il-Mozzjoni għaddiet nem con.

Is-Sindku talab biex is-Sna Gatt tidhol fil-kamra.

Is-Sna Gatt daħlet fil-kamra fis-18:10.

12.5.4 Is-Sindku stieden lill-Kuns J Scicluna sabiex tagħmel l-intervent tagħha. Il-Kuns J Scicluna bdiet billi qalet li b'dak li se tgħid ma trid li bl-ebda mod ma jitkeċċa xi impjegat mix-xogħol. Kompliet billi qalet li kull impjegat li jaħdem fil-Kunsill għandu jgħib rispett lill-membri tal-Kunsill, kemm bil-mod ta' kif jintbagħtu l-'emails' u anke bil-mod ta' kif jiġi rispoñdut it-telefon. Qalet ukoll li ma taċċettax li cċempel lill-'clerk' u tigi mwieġba b'mod inaċċettabli, fejn tirreferi għal każ li fih innutat li ser isir zball f'kitba partikolari u riedet li titranga, għaldaqstant gibdet l-attenzjoni tal-'clerk'. Il-Kuns J Scicluna qalet li mhux ser issemmi min huma l-'clerks' għax ma tridx tagħmel hsara, pero darbohra ser issemmihom bl-isem u l-kunjom.

12.5.5 Il-Kuns J Scicluna rreferiet għal każ fejn intbagħtet 'email' minn 'clerk' lill-'Transport Malta' u hi bħala Kunsilliera responsabbli mit-trasport pubbliku, ma gietx inkluża fl-'email'. Kompliet billi qalet li mhux aċċettabli li hi ma tkunx taf li ntbagħtet 'email' lil 'Transport Malta' bit-talba biex jitwaqqaf is-servizz tat-trasport pubbliku fuq tali 'bus stop'. Is-Sindku talab lil Kuns J Scicluna sabiex tkun korretta, għaliex it-talba ma kinitx li jitwaqqaf is-servizz. Huwa qal li kien hemm permess ta' lifter mit-tali ħin sat-tali ħin, fejn qal li dan kien ta' siegħa. Il-Kuns J Scicluna qalet li l-ħin tat-talba kien mit-8:00 sa 12:00. Għal din it-twegiba, is-Sindku qal biex jiġi cċekkjat sewwa l-ħin. Il-Kuns J Scicluna qalet lis-Sindku li ma jridx jinsa lil dawk in-nies kollha li jużaw it-trasport pubbliku. Hija qalet ukoll li kienu diġa ħadu deċiżjoni f'Lulju li għadda, fejn irreferiet għall-każ fejn residenta talbet għall-permess tal-lifter biex ittella l-'appliances' minn fejn il-'bus stop' bl-isem ta' 'Punika', fejn il-karozza tal-linja tmur lejn Ħaż-Żabbar. Kompliet billi qalet li d-deċiżjoni kienet li jintużaw il-parkeġġi ta' maġenb il-'bus stop', u li din ir-residenta reġgħet għamlet din it-talba, fejn il-'clerk' bagħtet 'email' lil Transport Malta sabiex iwaqqfu l-karozzi tal-linja milli jieqfu fuq il-'bus stop' bl-isem ta' 'Punika' għal erbà siegħat, mingħajr ma ttiehdet deċiżjoni mis-Sindku u l-Kuns J Scicluna.



KUNSILL LOKALI FGURA

Hija qalet li mhux qieghda titkellem biss bhala Kunsilliera, pero anke bhala persuna li tuza s-servizz tal-karozza tal-linja u tieqaf fuq dak il-‘bus stop’. Ghal dan, is-Sindku staqsa x’ghandha tkun il-‘way forward’ jekk din il-persuna terga taghmel din it-talba. Il-Kuns J Scicluna qalet li f’dak il-każ, il-‘clerk’ ghandha tinfirmahom. Is-Sindku staqsa wkoll x’ser isir jekk ir-resident ta’ titlob permess ta’ gurnata, fejn ghal din il-mistoqsija, il-Kuns J Scicluna wiegbet li diga kienu ftehm u li jintuzaw il-parkeggi ta’ magenb il-‘bus stop’. Is-Sindku talab ghal direzzjoni ta’ x’ghandu jsir f’każ li l-persuna nkarigata mill-lifter ma tkunx tista ttella l-appliances mill-parkegg tal-genb. Il-Kuns J Scicluna qalet li jekk dan ikun il-każ, tixtieq li jsir ‘bus stop’ alternattiv iktar l-isfel sabiex in-nies ma jkunux imcahnda milli jitilghu u jinzlu. Hawnhekk is-Sindku staqsa jekk din il-haga tistax issir, bil-Kuns J Scicluna twiegeb li ghandu jigi ccekkjat jekk tistax issir, u jekk iktar l-isfel fejn hemm il-garaxxijiet jistax jintuza ghal dak is-servizz f’dik il-gurnata partikolari. Il-Vici Sindku qal li f’dan l-istadju jekk hemm Kunsillier inkarigat, ghandu jkun hemm diskussjoni u rispett reciproku kemm mill-Kunsillier u anka mill-‘clerk’ ghax hija haga li trid tigi miż-żewg naħat. Huwa qal ukoll li minn naħa ta’ Kunsillier ghandu jgib rispett lilhom kif ukoll vice versa. Il-Vici Sindku kompli jghid li fejn ikun hemm xi haga bhal din, il-Kuns J Scicluna ghandha tigi nfirmata bi dritt, ghax il-Kunsillier inkarigat ghandu jkun dejjem infurmat.

12.5.6 Il-Vici Sindku rrefera wkoll għall-wiehed mill-ilmenti li skond hu, huwa l-akbar ilment. Dan huwa dak li n-nies jew residenti icemplu u ma jaqbdux, fejn qal li huwa jhossu skomdu meta jcampel lilu u jintalab biex itihom in-numru. Komplu jghid li r-residenti jkellmuh u anke jilmentaw fuq il-mezzi soċjali rigward dan, fejn qal ukoll li kien hemm drabi fejn campel il-Kunsill huwa stess u ma qabadx. Il-Vici Sindku kkonkluda billi qal li ghandu jkun hemm rispett reciproku u xoghol li jigi mqassam ahjar, sabiex ir-residenti jkunu moqdija ahjar. Ghal dan, is-Sindku qal li din il-problema mhix gejjja ghax it-telefon mhux qed jigi rispondut imma ghax meta persuna icampel il-Kunsill, it-telefon ma jghidlekx biex izzomm il-linja jew jigi ‘engaged’, imma jibqa jdoqq sakemm taqa l-linja. Ghaldaqstant huwa qal li din il-haga ghandha tigi trangata, ghax il-‘clerk’ ikun qieghed fuq telefonata oħra. Huwa qal ukoll li pprova jcampel huwa stess waqt li l-‘clerk’ kienet qieghda waqt telefonata, u baqa jdoqq sakemm waqghet il-linja, ghalhekk in-nies ghandhom il-percezzjoni li t-telefon mhux qed jigi rispondut.

Il-Vici Sindku qal li dan jiddependi wkoll kemm qed jigu mehuda linji tat-telefon, bis-Sindku jwiegeb li meta ccampel persuna, l-ewwel imur fir-‘reception’ u minn hemm imur fuq oħrajn. Il-Vici Sindku semma każ fejn resident partikolari kien irrabjat minhabba li ried permess, ghaldaqstant beda jcampel u ma nqediex. Komplu jghid li r-resident mar personalment il-Kunsill u sab li t-telefon ma kienx f’postu. Il-Vici Sindku kkonkluda billi qal li l-affarijiet ghandhom jigu ccekkjati minn zmien għall-iehor. Huwa qal li jifhem li l-lokal huwa kbir u ‘pressure’ ikun hemm, ghaldaqstant qal li jistajkun li jrid isir immanigjar ahjar ta’ sistemar tal-‘clerks’. Il-Kuns C Bonello qal lill-Vici Sindku li meta taqa l-linja, it-telefon xorta jibqa jdoqq. Is-Sur M Lombardo qal li f’dak il-każ, in-nies ghandhom jibghatu ‘email’ u jigu kkuntattjati lura. Is-Sindku qal li ghal din ir-raguni se jiltaqa ma’ ta’ l-IT biex din il-problema tat-telefon tigi solvuta.

12.5.7 Il-Kuns R Deguara intervjena biex ikompli mal-intervent tal-Kuns J Scicluna, fejn qal li dak li kienet qieghda tghid huwa tajjeb pero hemm problema, ghaliex xi kultant ir-residenti jkunu jridu jtellghu għamara bil-lifter minn dakinhar ghal jumejn wara. Il-Vici Sindku qal li peress li jkun każ partikolari, biex ma jbati hadd, ghandha tigi mitkellma r-resident u ‘Transport Malta’.



KUNSILL LOKALI FGURA

Il-Kuns J Scicluna sostniet li din il-ħaġa toħloq problema kbira. Dan għaliex f'dak il-‘bus stop’ partikolari jinżlu hafna nies u anzjani minnu, u għaldaqstant jekk il-karozza tal-linja ma twaqqafhomx fuq dak il-‘bus stop’, ikollhom mixja twila. Il-Kuns J Scicluna qalet li hi tixtieq li qabel issir xi ħaġa bħal din, għax forsi hija nuqqas ta’ attenzjoni, jew għax il-‘clerk’ ma tużax is-servizz tal-karozza tal-linja, titkellem ma’ ta’ fuqha sabiex b’dan il-mod ma jigux maqbużin. Hija reġgħet qalet li ma tridx li ssemmiha b’isimha għax ma tridx li tagħmlilha xi ħsara, pero sostniet li jekk hemm bżonn li l-‘clerks’ jintbagħtu għal xi ‘training’, dan għandu jsir.

Il-Kuns C Bonello qal li l-permess qed jiġi nterpretat hazin għax bħala permess jgħid li ma tistax tipparkja, u hafna drabi min ikun ġej biex itella ‘appliance’ jgħid lir-resident li ser jiġi bejn tali hin u tali hin, u għalhekk il-permess ikun hemm bżonn li jsir minn tali hin sa tali hin. Huwa kompli billi qal li ‘no parking’ ma jfissirx li jekk il-‘parking bay’ għadha vojta, il-karozza tal-linja ma tieqafx għax hemm it-tabella, għax tal-linja mhux ser tipparkja, imma ser tieqaf, tnizzel u ttella l-passiġġieri, u titlaq. Għaldaqstant qal li filwaqt li l-permess huwa għal erbà siegħat, in-‘no parking’ huwa għal x’hin jiġi l-lifter. Huwa sostna wkoll li r-resident għandu skumdità bil-‘bus stop’ is-sena kollha quddiem il-bieb tad-dar, għaldaqstant ma jaqbilx li għandu jingħad ‘le’ lil dan ir-resident li jkollu bżonn permess tal-lifter biex itella xi ‘appliance’. Il-Kuns J Scicluna qalet li hi mhix kontra li jingħata l-permess, imma kontra li jitwaqqaf it-trasport pubbliku fuq dak it-tali ‘bus stop’. Il-Kuns C Bonello wieġeb għal dan billi qal li hu mhux qed jgħid li għandu jitneħħa l-bus stop, imma li jrid jinstab bilanċ bejn min jinqeda mill-‘bus stop’ u jitlaq, u bejn ir-resident. Il-Kuns J Scicluna sostniet li hi ma talbitx li din ir-resident ta tigi mcaħħda milli ttella l-‘appliances’ imma fuq it-trasport pubbliku, għaliex qieghda titlob li meta jkun hemm każ bħal dan, għandu jsir ‘bus stop’ alternattiv. Is-Sindku qal li dan irid jiġi mitlub lill-Transport Malta u jekk jiġi aċċettat, dan isir.

Il-Vici Sindku intervjena billi qal li l-aġar ħaġa li tista’ tigi huwa li jkun hemm in-nies qed jistennew il-karozza tal-linja fuq ‘bus stop’ bil-lifter u l-affarijiet fuqhom, fejn allaharesqatt jista’ jaqà xi ħaġa fuq xi persuni. Għaldaqstant huwa sostna li din aktar hija kwistjoni ta’ sigurtà. Is-Sindku qal li m’hemmx għalfejn ikun hemm ‘bus stop’ biex ikun hemm lifter u jgħaddu n-nies. Il-Vici Sindku wieġeb li f’‘bus stop’ ikollok influż ta’ nies, fejn għal dan is-Sindku qal li fuq il-bankini jkun hemm in-nies ukoll. Is-Sindku zied billi rrefera għal dak li qalet il-Kuns J Scicluna, li ladarba jkun hemm lifter, għandu jkun hemm ‘bus stop’ alternattiv aktar ‘il quddiem.

12.6 PLANNING AUTHORITY

12.6.1 Is-Sindku nforma l-kamra li rċieva korrispondenza mingħand il-perit rigward il-kwistjoni tal-permess ta’ kamra li nbriet f’Wied Blandun, fejn wara l-‘EPRT’, l-appell intrebaħ. Il-Kuns C Bonello qal li kien hemm każ ta’ persuna oħra fi triq oħra, fejn il-garaxx ma jigix intużat għall-karozza pero għal affarijiet oħrajn. Huwa sostna li l-applikazzjoni għall-permess u l-appell intilfu, filwaqt li l-kamra għadha hemm u din il-persuna għadha taħdem fil-garaxx. Huwa qal ukoll li l-Kunsill oġġezzjona għall-kamra u ma saritx talba għal ‘sanctioning’, għalhekk intrebhet, pero staqsa x’ser jiġri u jekk hux ser tibqà hemmhekk snin, peress li minkejja li ntilef kolloxx, il-persuna jaf ma tatix kas ta’ dan. Is-Sindku wieġeb li hemm il-multi. Il-Kuns C Bonello qal li bħala Kunsill għandu jsir infurzar sabiex jiġi ċċekkjat jekk il-kamra twaqqgħetx u jekk il-persuna waqfitx milli taħdem fil-garaxx. Is-Sindku qal li l-Kunsill qed jaqbel li kull tliet xhur, fuq l-istess kazijiet li



KUNSILL LOKALI FGURA

jkunu ntrebħu, il-perit għandu jagħti rendikont ta' x'inhu jigri. Is-Sur C Bonello qal li jekk hemm garaxx li qed jintuza minn mekkanik, u l-Kunsill ogġezzjona għall-permess, l-applikant tilef il-permess u l-każ huwa magħluq, pero dan mhux għax intilef l-appell. Is-Segretarju Eżekuttiv staqsiet jekk dak huwiex xogħol il-Kunsill jew jekk huwiex dak tal-infurzar. Kemm is-Sindku kif ukoll il-Kuns C Bonello, qalu li l-membri tal-Kunsill kienu l-'objectors'. Il-Kuns C Bonello sostna wkoll li bl-appell mitluf u bla appell, l-effett fuq ir-residenti għadu hemm. Il-Viċi Sindku qal li għandu jsir infurzar fuq dak li rebah il-Kunsill, u li l-'Planning Authority' għandha sezzjoni li hija ta' l-infurzar ukoll. Is-Sindku reġà qal li hemm il-multi wkoll. Il-Viċi Sindku sostna li l-Kunsill għandu jinfurmahom biex jibgħatu l-infurzar, filwaqt li qal ukoll li tista tintbagħat lill-'MEPA' dirett peress li għandhom is-sezzjoni tal-infurzar.

Il-Viċi Sindku hareġ mill-kamra fis-18:45.

12.7 MEMOS U KOMUNIKAZZJONI MID-DIPARTIMENT TAL-GVERN LOKALI

12.7.1 Is-Sindku nforma l-kamra li rċieva l-kwotazzjoni tal-'live streaming'. Huwa qal li din hija spiza ta' darba biss u bil-ligi din is-sistema trid issir. Kompla billi qal li nstabet sistema ma' ta' l-IT fejn din tista tiġi ssejvjata fuq 'YouTube' u l-Kunsill ikollu l-'link' tiegħu personali fejn il-laqgħat kollha jkunu ssejvjati fuq 'YouTube'. Is-Sindku qal ukoll li mhux kulhadd jista' jidhol u jsibhom, għaliex jarawhom id-'DLG'. Is-Segretarju Eżekuttiv qalet li kulhadd jista' jarahom, fejn għal dan is-Sindku qal li għal 'YouTube' irid ikollok il-'link', filwaqt li l-Kunsill ikollu tiegħu. Is-Sur I Catania De Giovanni intervjena billi qal li meta jkun hemm 'YouTube link', ikun miftuħ fuq il-'World Wide Web', sabiex kulhadd ikun jista' jarah. Kien hawnhekk li s-Sindku qal li gie spjegat, fejn qara l-'email' li tgħid 'As discussed, we will configure the footage so it's not searchable on YouTube and accessible only via shared link'. Huwa qal li jekk il-persuna ma jkollhiex il-link, ma tkunx tista tidhol tarahom. Is-Sindku ressaq mozzjoni ref: **7017/24/9** 'Sabiex dan il-Kunsill japprova l-kwotazzjoni annessa sabiex issir is-sistema ta' live streaming hekk kif mitlub bil-ligi.'

Din kienet sekondata mill-Kuns I Catania De Giovanni.

Il-mozzjoni għaddiet nem con.

12.7.2 Is-Sindku nforma l-kamra li fl-iskemi ta' 2020, 21, 22 u 24 kellhom jiċċaqalqu xi affarijiet bhala ammonti ta' flus u ġew accettati mid-DLG, fejn kull ma jonqos huwa li tintbagħat minn naħa tal-perit. Huwa talab biex jiġi nfurmat il-perit sabiex tiġi mibgħuta minnu.

12.8 KOMUNIKAZZJONI MIS-SINDKU

12.8.1 Is-Sindku nforma l-kamra li qed jipproponi biex issir il-laqgħa tal-lokalità 2025 fit-23 ta' Diċembru fil-17:00. Is-Sur C Bonello staqsa jekk l-allokkazzjoni tal-'budget' tal-Kunsill waslitx, bis-Sindku u s-Segretarju Eżekuttiv iwiegħbu li waslet, filwaqt li qalu wkoll li din il-laqgħa trid issir bilfors. Il-membri wiegħbu li ma jistgħux jattendu u għaldaqstant is-Sindku talab li jipproponu data oħra,



KUNSILL LOKALI FGURA

fejn qalu li din ghandha ssir f'Jannar. Is-Sindku qal li ghal dan, ghandha tintalab estenzjoni lid-Dipartiment. Is-Sur C Bonello qal li dan huwa t-tort tad-Dipartiment u li bhala Kunsill huwa obligat li l-laqgħa ssir sal-15 ta' Diċembru. Huwa sostna wkoll li l-allokkazzjoni tal-Kunsill u mhux l-allokkazzjoni ġenerali waslet fil-11 ta' Diċembru, għaldaqstant l-'accountant' irid jaġġusta dak li għamel, iġifieri l-assunzjonijiet li kellu hu, ma' dawk attwali. Il-Kuns C Bonello qal li għandu jintqal li l-allokkazzjoni ġiet riċevuta tard u peress li diehel żmien il-Milied, il-laqgħa ser issir fit-tali data.

Il-Kuns M Lombardo qal li huwa jipproponi li ssir f'Jannar, fejn il-membri kollha qablu ma' dan. Huwa kompli billi qal li jekk issir fit-23 ta' Diċembru, jkun qed jingħad lin-nies biex ma jattendux, u l-laqgħa ssir biex in-nies jattendu. Il-Kuns C Bonello sostna wkoll li m'għandhiex issir mal-laqgħa tal-Kunsill. Is-Sindku sostna li l-'AGM', hija laqgħa pubblika fejn in-nies imorru u jaraw fejn il-fondi tal-Kunsill qed jintnefqu. Qal ukoll li għandu jingħad lill-'accountant' li ġew riċevuti l-proposti, fejn hemmhekk huwa jaħdem bil-budget li jkollu. Wara tergà ssir il-laqgħa tal-Kunsill fuq l-estimi finanzjarji, li tkun miftuħa għan-nies fejn huma ma jkunu jistgħu jitkellmu, imma jisimghu dak li jiġi proponut mill-membri tal-Kunsill. Il-Kuns R Deguara qal li fl-'AGM' biss ikunu jistgħu jitkellmu. Kien hawnhekk li ġiet proponuta data għal Jannar, fejn kien hemm qbil sabiex issir fit-8 ta' Jannar 2025 fil-17:30.

12.8.2 Is-Sindku nforma l-kamra li l-Kuns A Tanti fil-laqgħa li għaddiet kien ressaq mozzjoni biex isiru tliet 'cat shelters' u ġew riċevuti l-kwotazzjonijiet. Huwa qal li tkellem mas-Sur Bezzina li hadem hafna mix-xogħol tal-injam u fehmu li l-'cat shelters' għandhom isiru bil-materjal tal-'marine plywood'. Il-Kuns A Tanti qal li għandhom isiru bħal dawk li diġa hemm għax huma perfetti. Is-Sindku qal li qegħdin tlieta minn nies bil-mastrudaxxa, u jafu jaħdmu xogħol tal-injam sew. Huwa qal ukoll li talab għall-kwotazzjoni mingħandu fejn se tkun irhas mill-oħrajn għax ser jinħadmu għewwa l-Kunsill stess. Komplu jghid li ntqal lilu li jekk ikunu iktar b'saħħithom ikun aħjar u bl-istess prezz ridott li huwa ta' bejn wiehded u ieħor €450, minflok 10mm kullimkien, ikunu 12mm bl-istess forma u l-istess saqajn. Is-Sindku qal lill-Kuns A Tanti sabiex jikkomunika miegħu biex anke forsi bl-istess prezz, jinħargu aktar minn tlieta, jekk huwa għaddej b' 'budget'. Il-Kuns A Tanti qal li tlieta huma bizzejjed għax diġa hemm 'cat shelter' ieħor li ma jintużax. Is-Sindku wieġeb li jekk ma jintużax, għandu jitnehħa u jekk għandu xi ħsarat, jingieb il-Kunsill biex iduruħ u jiġi tranġat. Is-Sindku qal li l-Kuns A Tanti ser jittellem mal-Kuns R Deguara, u meta jitkellmu u jiddeċiedu meta ser jinbidlu, għandu javża lis-Segretarju Eżekuttiv. Is-Sindku qal lill-Kuns A Tanti sabiex jgħaddi l-kwotazzjoni.

12.8.3 Is-Sindku nforma l-kamra li għalkemm xi kultant forsi jkun hemm xi nuqqasijiet, huwa jaf kemm jaħdmu l-'clerks'. Huwa qal li giet imposta fuq il-Kunsill, mistoqsija parlamentari minn naħa tal-Ministeru rigward kemm ingħalqu każijiet fis-sena 2024, fejn ir-risposta kienet ta' 1,151 każ minn dawk kollha li daħlu. Huwa kompli billi rringrazzja lill-'istaff' kollu għaliex jagħmel biċċa



KUNSILL LOKALI FGURA

xogħol tajba. Il-Kuns J Scicluna qablet ma' dan u qalet li l-lokalita tal-Fgura għandha ammont ta' 13,000 resident li huwa hafna. Hija nqas ta' mas-Sindku biex tiringrazzja wkoll lill-istaff tal-hidma li jagħmel.

12.8.4 Is-Sindku nforma l-kamra li giet riċevuta 'email' oħra fejn kien hemm persuna residenti Ħaż-Żabbar li kienet interessata fil-'U bars' is-suwed tar-reklami, li hemm fit-toroq tal-Fgura. Huwa qal ukoll li baġat għalih għax din il-persuna xtaqet tiltaqà miegħu, u sostna li huwa kien qal hafna drabi waqt il-lagħqat tal-Kunsill, li dawn għandhom johorgu b'-'tender' għax qatt ma ngabru flus minnhom. Is-Sindku nforma lil din il-persuna peress li kien fid-dmir tiegħu, li l-interess huwa mhux li jiġu mgħotija lil persuna waħda, imma li tkun miftuħa ma' kulhadd. Qal ukoll li staqsieh rigward xi ideat peress li din il-persuna qiegħda fil-'marketing', fejn ittiehdet nota tagħhom sabiex jiġu mitkellma ma' min jagħmel it-'tenders' u jiġu mplimentati fit-'tender'. Is-Sindku kompli billi qal li ntqal lilu li hemm minnhom li huma tajbin u li jgħibu hafna flus, filwaqt li hemm minnhom li mhumiex tajbin u għaldaqstant waħda tpatti għall-oħra.

12.8.5 Is-Sindku nforma l-kamra li fid-19 ta' Novembru kellu laqgħa ma' persuna li skonta sentenza u ngħatalu 80 siegħa xogħol fil-komunita. Huwa qal li staqsa x'kien il-kaz ta' din il-persuna fejn kien infurmat li ma kienux involuti drogi u serq. Qal ukoll li din il-persuna ser tkun qed tagħmel 80 siegħa xogħol komunitarju minn Jannar 2025 peress li giet assenjata mal-Kunsill Lokali tal-Fgura, fejn se ser tkun qed tagħmel xi xogħolijiet fuq barra.

12.8.6 Is-Sindku nforma l-kamra li l-presepju qiegħed jintrama u l-Kunsill daħal għall-kompetizzjoni tal-Presepji għas-sena 2024. Huwa qal li din il-kompetizzjoni giet immedija minn 'Kultura Malta' u l-applikazzjoni ntbagħtet, filwaqt li l-hlas tal-partecipazzjoni li kien jammonta għal €10, sar ukoll. Komplu billi qal li gie riċevut 'acknowledgement' u qed jiġu mistennija data u hin ta' meta se jkun qad iżuru l-Presepju. Is-Sur C Bonello qal li giet riċevuta l-gurnata ta' qabel, fejn giet mgħotija għazla għall-20 ta' Diċembru jew l-21 ta' Diċembru.

12.8.7 Is-Sindku qal li giet riċevuta korrisondenza fejn intqal li mill-15 ta' Diċembru se tizzied il-frekwenza tal-karozzi tal-linja bir-rotta numru 90 minn filgħodu, fejn se tkun qad tiġi estiża sas-18:00. Huwa qal li mhux se tkun qad tissolva l-problema tal-Fgura, għaliex din il-problema tista tissolva meta jkun hemm karozza tal-linja li ddu ma Hompesch u terġa tghabbi lin-nies. Il-Kuns M Lombardo staqsa jekk għewx imwiegħba f'dan is-sens. Il-Kuns C Bonello qal li jaqbel mas-Sindku li dik hi s-soluzzjoni prinċipali biex tissolva l-problema, pero staqsa x'hin se tkun qad tizzied il-frekwenza. Is-Sindku wieġeb li għandha tintbghat il-korrisondenza li giet riċevuta minn 'Transport Malta' għaliex għandhom dritt ikunu jafu. Huwa qal ukoll li mit-Tnejn sal-Gimgha, il-frekwenza se tkun kull kwarta, fejn qabel kienet kull nofs siegħa.

Il-Kuns J Scicluna qalet li nnutat li r-rotta 90 fejn qabel kienet rari, issa qed taraha ta' spiss. Il-Kuns R Deguara staqsa minn fejn tiġi din ir-rotta, fejn il-Kuns



KUNSILL LOKALI FGURA

J Scicluna qalet li tigi minn Ħaż-Żabbar, bir-rotta tagħha lejn il-Belt Valletta. Hija qalet ukoll li dak li jrid jitranga huwa li l-karozzi tal-linja b'din ir-rotta qed ikunu wara xulxin. Il-Kuns C Bonello qal li din il-ħaġa hija tajba għax jekk ikun hemm żewġ karozzi tal-linja wara xulxin, u jirkbu hafna nies minn Ħaż-Żabbar fl-ewwel karozza, it-tieni karozza probabbilment se tkun għadha vojta u jtilghu n-nies mill-Fgura fiha. Il-Kuns M Lombardo qal li għandu jibqa jiġi sostnut u jsir 'monitoring' ta' x'qed isir ukoll. Il-Kuns J Scicluna qalet li flimkien mas-Sindku se tkun qed titlob biex issir laqgħa oħra kif diga sar.

12.9 MISTOQSIJET

12.9.1 Ma tqajjem l-ebda punt f'dan ir-rigward.

12.10 MOZZJONIJIET

12.10.1 Ma tqajjem l-ebda punt f'dan ir-rigward.

12.11 TENDERS, QUOTATIONS, KUNTRATTI U OFFERTI

12.11.1 Is-Sindku ressaq mozzjoni ref: 7018/24/9 'Sabiex jinhareg it-Tender RMP-24-9 ta' Supply of Road Marking Paint'.

Din kienet sekondata mill-Kuns R Deguara.

Il-mozzjoni għaddiet nem con.

12.11.2 Is-Sindku ressaq mozzjoni ref: 7019/24/9 'Sabiex jinbeda l-proċess biex jinhareg it-Tender BKN-24-9 ta' 'The Road Maintenance of Access and access only roads for the Fgura Local Council' peress li se jiskadi fil-5 ta' Ottubru 2025.'

Din kienet sekondata mill-Kuns R Deguara.

Il-mozzjoni għaddiet nem con.

12.11.3 Is-Sindku ressaq mozzjoni ref: 7020/24/9 'Sabiex jibda l-proċess biex jinhareg tender tal-Perit 'Tender for the professional services of an architect - il-Fgura Local Council' peress li se jiskadi f'Gunju 2025.'

Din kienet sekondata mill-Kuns R Deguara.

Il-mozzjoni għaddiet nem con.



KUNSILL LOKALI FGURA

12.12 FINANZI

12.12.1 Is-Sindku ressaq mozzjoni ref: **7021/24/9** 'Sabiex tigi magħzula s-Sinjura Antoinette Curmi għas-servizzi ta' Finanzi Ancillari b'effett minn Jannar 2025 għat-3 snin li ġejjin.'

Din kienet sekondata mill-Kuns R Deguara.

Il-mozzjoni għaddiet nem con.

12.12.2 Is-Sindku ressaq mozzjoni ref: **7022/24/9** 'Sabiex jiġi magħżul Daniel Galea CPA biex joffri s-servizz ta' standard book keeping fi hdan il-Kunsill Lokali tal-Fgura għat-tliet snin li ġejjin b'effett minn Jannar 2025.'

Din kienet sekondata mill-Kuns R Deguara.

Il-mozzjoni għaddiet nem con.

12.12.3 Is-Sindku ressaq mozzjoni ref: **7023/24/9** 'Sabiex tigi magħzula DGalea Consult Ltd bhala standard accounting services fi hdan il-Kunsill Lokali tal-Fgura għat-tliet snin li ġejjin b'effett minn Jannar 2025.'

Din kienet sekondata mill-Kuns R Deguara.

Il-mozzjoni għaddiet nem con.

12.13 TRAFFIC MANAGEMENT

12.13.1 Is-Sindku nforma l-kamra li resident tkellem mal-Kunsill fejn talab bollard waħda mal-ġenb tal-garaxx fejn hemm dahla ta' garaxxijiet, għax qed jipparkjaw il-karozzi u qed jimblukkaw il-garaxxijiet kollha fi Triq Mater Boni Consili. Huwa qal li din il-bollard mhix se tinxtara mill-Kunsill imma mir-resident. Il-Kuns M Lombardo staqsa jekk il-bollard hux se tkun qiegħda titwahhal mir-resident ukoll, fejn is-Sindku wieġeb li għandha titwahhal mill-Kunsill. Kompla jgħid li r-resident m'għandu l-ebda dritt imiss propjetà pubblika, u għaldaqstant meta tasal, għandu javża lill-Kunsill u l-haddiema sabiex iwahhluh. Is-Segretarju Eżekuttiv staqsiet jekk din il-bollard hux se tkun tar-resident jew tal-Kunsill ladarba jkun xtraha r-resident, bis-Sindku jwieġeb li għalkemm jixtriha hu, tkun tal-Kunsill peress li l-amministrazzjoni ssir mill-Kunsill. Il-Kuns C Bonello qal li l-bollard tkun tar-resident u mhux tal-Kunsill. Il-Kuns M Lombardo staqsa jekk din tistax tinxtara mill-Kunsill u r-resident ihallas lill-Kunsill, sabiex il-bollards ma jkunux differenti. Is-Sindku u l-Kuns R Deguara qalu li l-bollards huma kollha l-istess. Is-Sindku qal ukoll li r-residenti għandhom jingħataw l-ispeċifikazzjonijiet sabiex ikunu jafu liema bollard iridu jixtru, u jekk ikunu jridu li titneħħa, għandhom javżaw lill-Kunsill sabiex isir dan. Il-Kuns R Deguara sostna li jekk tigi maqluġha, għandha tingħata lir-resident peress li jkun hallasha hu. Is-Sindku qal li dawn il-bollards se jkunu qegħdin isiru għal min veru jkollu bżonhom. Is-Sindku



KUNSILL LOKALI FGURA

ressaq mozzjoni ref: **7024/24/9** 'Dan il-Kunsill japprova bollard waħda biss ta' bejn daħla numru 236 u garaxx numru 238. Din il-bollard għandha tinxtara mir-resident.'

Din kienet sekondata mill-Kuns R Deguara.

Il-mozzjoni għaddiet nem con.

12.13.2 Is-Sindku nforma l-kamra li giet riċevuta korrispondenza oħra fuq 'Citadel Insurance' minn 'Transport Malta' fejn qal li qegħdin jimponu fuq il-Kunsill biex isir 'short time parking'. Huwa qal li se jzomm l-istess prinċipju. Is-Sindku ressaq mozzjoni ref: **7025/24/9** 'Dan il-Kunsill mhux japprova din it-talba ta' short time parking annessa.'

Din kienet sekondata mill-Kuns R Deguara.

Il-mozzjoni għaddiet nem con.

12.13.3 Is-Sindku nforma l-kamra li kellmitu residenta li toqgħod fi Triq Lorry Sant, fejn qal li hemm daħla li tagħlaq u qed jiġu pparkjati l-karozzi fin-nofs, u mhux fil-'parking bays' kif suppost. Huwa qal ukoll li ltaqa s-Sotto Kumitat u nħarget l-idea li fin-nofs issir kannizzata sabiex hadd ma jkun jista jjeqaf fin-nofs. Is-Sindku ressaq mozzjoni ref: **7026/24/9** 'Sabiex dan il-Kunsill jibda l-proċess biex issir kannizzata fil-pjazzetta ta' Triq Lorry Sant hekk kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

12.13.4 Is-Sindku nforma l-kamra li sar aċċident tat-traffiku fi Triq is-Sur fejn inqalbet karozza, għax kienu tilgħin zewġ karozzi wara xulxin u wiehed qabad it-'tyre' ta' l-ieħor. Il-Kuns M Lombardo staqsa fejn seħħ l-aċċident eżatt fi Triq is-Sur. Il-Kuns C Bonello u s-Sindku wiegħbu li seħħ f'it aktar 'il fuq mill-iskola. Is-Sindku qal li huwa ma jridx jerfà l-ebda responsabbiltà, u għaldaqstant ressaq mozzjoni ref: **7027/24/9** 'Sabiex isiru 2 sleeping police fi Triq is-Sur kantuniera ma' Triq Mater Boni Consili u Triq is-Sur kantuniera ma' Triq it-Tagħlim.'

Din kienet sekondata mill-Kuns R Deguara.

Il-mozzjoni għaddiet nem con.

12.14 PROĠETTI, TOROQ U XOGHOLIJIET INFRASTRUTTURALI

12.14.1 Is-Sindku nforma l-kamra li fir-rigward ta' l-applikazzjoni tal-'Public Works', iġifieri l-'agreement' li kien sar, Triq il-Gallu ma gietx aċċettata għaliex huma ma jibnux toroq mill-ġdid. Huwa qal li tkellem mal-perit u l-aktar haġa li hija ta' bżonn huwa l-parkeġġ. Kompla jgħid li Triq is-Sur kantuniera ma' Triq A.M. Valperga, hemm 'central strip' li qed tohloq problemi kbar, għaliex il-karozzi qed jaħbtu. Is-Sindku zied billi qal li sabiex titneħħa din ic-'central strip'



KUNSILL LOKALI FGURA

u jizdied il-parkeġġ, huwa tkellem mal-perit u hareġ b'idea tajba hafna. Hawnhekk is-Sindku qassam pjanta lill-membri tal-Kunsill sabiex ikunu jistgħu jaraw u jifhmu aħjar. Huwa qal li tkellem mal-perit u qallu li għandha titneħħa din il-problema tal-ħabtiet bil-karozzi, jizdied il-parkeġġ, ma jigux imnaqqa s-siġar u ma jkunx hemm aktar ħabtiet. Huwa zied jgħid li għandha ssir din l-idea għaliex fadal il-fondi minn tal-‘Public Works’ u hekk ma jigux mitlufa. Il-Kuns C Bonello qal li jixtieq li jizdiedu s-siġar, pero ma tagħmilx sens li jsiru siġar kbar minħabba li fil-faċċata hemm is-swar u jigu mghottija. Is-Sindku qal li bhala siġar jistgħu jsiru Bonsai, pero jekk dawn ser jigu mhawlin fil-ħamrija, dawn ser jikbru. Il-Kuns C Bonello qal li dawn mhux ser jikbru daqs is-siġar normali u jigi bhala gnien zghir tal-Bonsai. Is-Sindku qal li jistgħu jigu mixtrija bil-flus tal-‘Public Works’. Il-Kuns C Bonello wiegeb li jekk ma jkunx fadal flus, minflok isir f’sena, isir f’ħames snin. Is-Sindku qal li l-ewwel trid tigi approvata l-pjanta.

Is-Sur I Catania De Giovanni qal li fejn hemm l-‘istop sign’, hemm bżonn ta’ ‘traffic lights’. Is-Sindku qal li dik hija xi haġa oħra u biex isiru ‘traffic lights’, iridu jigu mitkellma ‘Transport Malta’. Il-Kuns R Deguara irrefera għal Triq il-Gallu, fejn qal li din it-triq għandha tinghatalha t-tarmak. Il-Kuns J Scicluna issuggerixxiet li jsir passagġ sabiex meta wiehed ikun qed jimxi, ikun hemm minn fejn jgħaddi. Is-Sindku u l-Kuns C Bonello wiegbu li hemm bankina minn fejn wiehed jista jgħaddi. Il-Kuns C Bonello qal ukoll li għanda ssir ‘zebra crossing’, fejn is-Sindku wiegeb li dik trid tigi mitkellma ma’ Transport Malta. Il-Kuns C Bonello zied li dan għandu jsir mingħajr ma jinqalghu it-tliet siġar li hemm. Is-Sindku qal li s-siġra trid tinqala bilfors, għax hija siġra invasiva u għaldaqstant l-‘ERA’ tagħti permess sabiex isir dan. Wara din id-diskussjoni, is-Sindku ressaq mozzjoni ref: 7028/24/9 ‘Sabiex tigi approvata l-pjanta annessa fir-rigward ta’ Triq A.M. Valperga minn Triq George Stevens sa Triq is-Sur, fejn tali proposta għandha tiddaħhal fil-Proġett tal-Public Works wara li ma giex aċċettat il-proġett ta’ Triq il-Gallu. Is-siġar li ser jithawlu ikunu kollha Bonsai.’

Din kienet sekondata mill-Kuns R Deguara.

Il-mozzjoni għaddiet nem con.

12.14.2 Is-Sindku stieden lill-Kuns M Lombardo sabiex jagħmel l-intervent tiegħu. Il-Kuns M Lombardo qal li jrid jikkellem rigward Triq is-Summienna. Huwa qal li din it-triq suppost kellha tkun lesta fl-aħħar ta’ Ottubru, u li l-kuntrattur iktar ma jigix milli jigi, bl-iskuża tax-xita. Kompla jgħid li r-residenti qegħdin igergru fuq ix-xogħol li sar fuq ir-rampi u l-bankini. Is-Sindku qal li huwa kellem lill-perit. Il-Kuns M Lombardo qal li l-problema hemmhekk kienet tas-servizzi, fejn it-triq kollha giet imnizzla l-isfel u minħabba dan, hafna mir-residenti huma rrabjati. Is-Sindku qal li t-triq issa qieghda skond it-talba tal-‘Planning Authority’, fejn qabel ma kinitx. Huwa qal ukoll li l-Kunsill ma jistax imur kontra l-awtorità, u huwa kontra li din il-haġa tigi mitkellma mal-perit biex jerga jgholli t-triq, peress li dan mhux skond it-talba tal-‘Planning Authority’.



KUNSILL LOKALI FGURA

Il-Kuns M Lombardo qal li ġew mikxufa l-hitan u li r-rampi tal-garaxxijiet ġew weqfin, u dan qed johlq skumdità kbira għar-residenti. Is-Sindku sostna li huwa jifhem li l-perit għandu jimxi ma' l-obbligi li għandu, bħal ma huwa u l-Kunsilliera kollha għandhom jimxu ma' l-obbligi u l- ligijiet. Il-Kuns M Lombardo qal li kellhom jitbaxxew is-servizzi l-isfel u mhux it-triq, għax qeghdin hżiena. Is-Sindku wieġeb li t-triq kollha kienet hażina, għax kienet għolja u kellhom jitniżżlu żewġ pulzjeri minn kullimkien. Huwa qal li lill-Kuns M Lombardo biex jittellem mal-Kunsillier responsabbli u tiġi mgħoddija mozzjoni. Is-Sindku qal li kien hemm parti mit-triq fejn ir-rampi ġew komdi għall-karozzi, pero l-perit mmarka fejn kellu jiġi maqluġ minhabba li nies anzjani jew persuni li jagħmlu uzu mis-siġġu tar-roti ma jkunux jistgħu jgħaddu minn fuqha, u għaldaqstant il-Kummissjoni għad-Drittijiet ta' Persuni B'Diżabilità (CRPD) ikellmu lill-perit u lill-Kunsill rigward dan. Huwa staqsa min ser tkun il-persuna li tiċċertifika din il-bankina.

Il-Kuns C Bonello intervjena fejn staqsa jekk il-perit jistax jivverifika jekk it-triq hijiex baxxa, jew jekk il-bini mhuwiex mibni skond il-livelli stabbiliti. Is-Sindku qal li jrid jiġi mistoqsi lill-perit sabiex jibgħat il-linji gwida. Huwa qal ukoll li tkellem ma' hafna mir-residenti ta' Triq is-Summiena, u qalulu li snin ilu t-triq ma kinitx livell l-isfel u li kellha tiġi dritta, fejn it-triq tagħti l-isfel minn Triq il-Merħba għall-Triq Mater Boni Consili. Kompla jgħid li r-residenti jgħidu li t-triq kellha titbaxxa, pero ma tbaxxietx. Is-Sur C Bonello qal li jekk it-triq qiegħda tajba u l-bini inbena skond il-livelli, il-kuntrattur m'għandux tort li baxxa t-triq skond kif qalulu l-'Planning Authority', u lanqas ir-residenti m'għandhom tort li bnew skond il-livelli li tawhom il-'Planning Authority'.

Il-Kuns M Lombardo irrefera wkoll għall-fatt li parti mit-triq djieqet, minhabba li li minflok tarmak sar konkos. Is-Sindku wieġeb li t-triq djieqet u twessgħet il-bankina għaliex kien mitlub mill-'Water Services' li l-'main' ma jibqax fin-nofs, kif qed isir f'hafna mit-toroq minhabba problemi fil-pajpijiet ta' l-ilma. Il-Kuns M Lombardo qal li f'dik il-parti tat-triq fejn sar il-'main', setgħet saret bil-konkos u mhux bit-tarmak, u l-bankina kienet tibqà ta' l-istess qies. Is-Sindku qal li l-'main' qiegħed fil-bankina. Is-Sur M Lombardo qal li ser ikollhom isiru 'double yellow lines' għax meta r-residenti johlorgu bil-karozza mill-garaxx, ma jkunux jistgħu jduru. Is-Sindku wieġeb li huwa rrelevanti għaliex id-'double yellow lines' bil-ligi xorta wahda jridu jsiru. Huwa zied jgħid li jrid jiġi mibgħut lill-kuntrattur bl-avukat, biex isir magħruf meta ser jagħti t-tarmak.

12.14.3 Il-Kuns R Deguara qal li għandu jsir 'resurfacing' ħafif ta' Triq il-Gallu. Il-Kuns C Bonello qal li din it-triq għandha ssir b'xi fondi. Is-Sindku staqsa lill-Kuns C jekk iridx li jgħaddi mozzjoni biex jiġi esplorat jekk jistgħux jintużaw fondi ewropej. Għaldaqstant, il-Kuns C Bonello ressaq mozzjoni **7029/24/9** 'Sabiex il-Kunsill jesplora l-possibilita' tal-fondi sabiex issir ir-rikostruzzjoni tal-parti l-antika ta' Triq (Sqaq) Gallu idejalment fuq stil antik (bejn Triq Hompesch sa Triq il-Pepprin)'.



KUNSILL LOKALI FGURA

Din kienet sekondata mis-Sindku.

Il-mozzjoni ghaddiet nem con.

12.14.4 Il-Kuns I Catania De Giovanni qal li ghandu mistoqsija dwar Triq Hompesch. Is-Sindku qal li mistoqsijiet ghandhom jintbagħtu qabel, pero jista' jsaqsi. Il-Kuns I Catania De Giovanni staqsa jekk kienx hemm xi agġornament fuq Triq Hompesch u Vjal Kottoner rigward il-proġett tas-sigar, fejn is-Sindku qal li għadu m'hemmx.

12.14.5 Il-Kuns M Lombardo staqsa lis-Sindku jekk ghandux risposta fuq Vjal Kottoner. Is-Sindku qal li għadu m'ghandux risposta konkreta.

12.14.6 Il-Kuns J Scicluna staqsiet meta se jinbdew il-bankini ta' Triq Hompesch, fejn is-Sindku wieġeb li l-Kunsill għad m'ghandux risposta.

12.14.7 Il-Kuns M Lombardo staqsa rigward Triq il-Foss. Is-Sindku qal li m'ghandux, ghax l-ahhar risposta li kellu kienet li qed jehel €1,300 kuljum ghax ma uzax it-tarmak. Il-Kuns M Lombardo qal li r-residenti ghadhom qeghdin ibatu speċjalment minhabba l-hofor u l-periklu li hemm. Is-Sindku qabel mal-Kuns M Lombardo u qal li ltaqa mac-'chief'. Il-Kuns M Lombardo qal li hemm bzonn li l-Kunsill johrog stqarrija u ssir pressjoni rigward din it-triq.

12.15 PROGRESS TA' HIDMA MILL-MEMBRI TAL-KUNSILL

12.15.1 Is-Sindku stieden lill-Kuns J Scicluna sabiex tagħmel l-intervent tagħha. Il-Kuns J Scicluna qalet li bhala Nisa fis-Socjeta', kellhom il-gabra li giet ipprezentata lill-'Marigold Foundation' u s-somma kienet dik ta' €130.42.

12.15.2 Il-Kuns J Scicluna qalet li l-gabra ta' l-'Europa Donna Malta' kienet dik ta' €18.85.

12.15.3 Il-Kuns J Scicluna qalet li fl-ahhar gimghat, attendiet għall-taħriġ ta' l-'AKL' li jirrigwardja fondi ta' l-Ewropa, fejn ghaddiet l-informazzjoni li kisbet lill-Kunsillier responsabbli.

12.15.4 Il-Kuns J Scicluna qalet li attendiet għall-konferenza tat-turizmu fejn kellha kuntatt ma' persuna li tagħmel il-gemellaggi u ghaddiet l-informazzjoni lill-Kunsillier responsabbli.

12.15.5 Il-Kuns J Scicluna qalet li temmet b'suċċess il-'Crafts'.

12.15.6 Il-Kuns J Scicluna qalet li kellha xogħol iehor għaddej rigward il-harga tal-'Wellness' li saret fiż-Żurrieq.



KUNSILL LOKALI FGURA

12.15.7 Il-Kuns J Scicluna qalet li minn meta giet mahtura bhala Kunsilliera, tellgħet hdxax il-attività, li whud kienu hrug u ohrajn kienu attivitajiet fil-Kunsill.

12.15.8 Il-Kuns J Scicluna qalet li kien jeżisti 'bus shelter' fejn il-'bus stop' bl-isem ta' 'Bulebel' fi Triq id-Dejma, pero nkiser u għalhekk issa ma hemmx. Hija qalet ukoll li giet avviciinata minn residenti li joqghodu fl-inhawi u li juzaw dan il-'bus stop', fejn qalulha li qeghdin ikollhom jistennew il-karozza tal-linja fix-xita. Għaldaqstant, Il-Kuns J Scicluna ressqet mozzjoni ref: **7030/24/9** 'Sabiex dan il-Kunsill japprova talba li nitolbu lil min hu inkarigat (AKL) mill-bus shelter li jinsab fi Triq id-Dejma, bus stop li jismu Bulebel għaliex ma hemmx. Dan il-bus stop jintuza minn hafna nies.'

Din kienet sekondata mill-Kuns A Tanti.

Il-mozzjoni għaddiet nem con.

12.15.9 Il-Kuns J Scicluna wriet ix-xewqa li jkun hemm karozza tal-linja ohra li tghaddi mill-Fgura sabiex ir-residenti jkollhom il-possibilita li juzaw it-trasport tal-'fast ferry', kif ukoll li jmorru l-Birgu. Għaldaqstant ressqet mozzjoni ref: **7031/24/9** 'Sabiex dan il-Kunsill japprova li nitolbu lil Transport Malta kif ukoll il-Kunsill Lokali tal-Birgu u l-Awtorita ta' Trasport, sabiex il-karozza tal-linja li tmur il-Birgu u li twaqqaf fuq l-istage ta' quddiem il-fast ferry, tibda tghaddi mill-Fgura. B'hekk ir-residenti tal-Fgura jkollhom possibilita li jmorru mill-Fgura għall-Birgu u vice versa.'

Din kienet sekondata mis-Sindku.

Il-mozzjoni għaddiet nem con.

12.15.10 Is-Sindku stieden lill-Kuns A Tanti sabiex jagħmel l-intervent tiegħu. Il-Kuns A Tanti qal li l-Kunsill juza hafna s-servizz tad-'door to door' u li l-ammont qed jigi €800. Is-Sindku qal li għalhekk il-Kunsill ikun jixtieq li jintużaw l-għaqdiet, kif jagħmel il-Kuns C Bonello. Il-Kuns C Bonello u s-Sindku qalu li għall-attività tal-Milied intalab is-servizz tal-'iscouts', għall-ispiza ta' €500. Il-Kuns C Bonello qal lill-Kuns A Tanti li għandu jara li lil min se jqabbad, ikollu r-rizorsi biex jagħmel din il-bicca xogħol ghax mhix facli. Huwa qal ukoll li jekk ser iqabbad lil xi għaqda li m'għandhiex ir-rizorsi biex tagħmilha, ser ikun hemm falliment. Il-Kuns J Scicluna qalet li l-posta tagħmilha u li bejn wiehed u iehor, is-servizz jiswa xi €300 għall-Fgura kollha, ghax kienet iccekkjat hi stess biex tagħmilha fi zmien il-kampanja elettorali. Il-Kuns C Bonello u s-Sindku wiegbu li dak ikun prezz speċjali ghax hija xi haga differenti. Il-Kuns A Tanti qal li huwa qed jipproponi li jigu misjuba xi għaqdiet li jkunu nteressati biex huma jagħmluha b'mod ufficjali jekk joffru s-servizz. Is-Sindku rrefera għal dak li qal il-Kuns C Bonello, li jrid ikun jaf li dik l-għaqda partikolari għandha r-rizorsi necessarji. Il-Kuns C Bonello qal li fit-tqassim, huwa jqabbad għaqda wahda, u li kull ma hemm huma xi tlieta jew erbà għaqdiet. Il-Kuns A Tanti ressaq



KUNSILL LOKALI FGURA

m ozzjoni ref: **7032/24/9** 'Tqassim ta' flyers li ma jaçcedix l-ammont ta' €800. Attività relatata mal-kors ta' tagħlim tar-rota.'

Din kienet sekondata mis-Sindku.

Il-mozzjoni għaddiet nem con.

12.15.11 Is-Sindku stieden lill-Kuns R Deguara sabiex jagħmel l-intervent tiegħu. Il-Kuns R Deguara ressaq mozzjoni ref: **7033/24/9** 'Sabiex issir harga 'Friday night out' nhar il-Gimgha 24 ta' Jannar 2025 għas-somma ta' mhux aktar minn €600.'

Din kienet sekondata mis-Sindku.

Il-mozzjoni għaddiet nem con.

12.15.12 Il-Kuns R Deguara ressaq mozzjoni ref: **7034/24/9** 'Sabiex issir harga nhar Hadd il-Palm, fit-13 ta' April 2025 għewwa Għawdex bit-tema tal-Gimgha Mqaddsa għas-somma ta' mhux aktar minn €1,200.'

Din kienet sekondata mis-Sindku.

Il-mozzjoni għaddiet nem con.

12.15.13 Is-Sindku stieden lill-Kuns C Bonello sabiex jagħmel l-intervent tiegħu. Il-Kuns C Bonello qal li rigward l-inizjattiva 'Milied Riçiklabbli', kollox gie mqassam, u l-inizjattiva biex it-tfal iġibu l-ornamenti hija sat-12 ta' Diçembru, peress li jridu jiġu pprezentati l-Hadd 15 ta' Diçembru waqt 'Pjazza fil-Milied'.

12.15.14 Il-Kuns C Bonello qal li l-attività ta' 'Pjazza fil-Milied', ser issir is-Sibt 14 ta' Diçembru bejn is-19:00 u l-23:00 u l-Hadd 15 ta' Diçembru bejn l-16:30 u l-22:00, u li l-preparamenti huwa kważi lesti. Kompla jgħid li l-programm ta' din l-attività gie mqassam fid-djar u li s-Sibt fis-19:00, il-Kunsilliera kollha li huma nteressati għandhom jingabru fi Pjazza Reggie Miller, għall-inawgurazzjoni tal-Presepu, fejn se tkun l-uniku parti tal-attività li se jkun hemm xi forma ta' ċerimonja. Il-Kuns C Bonello zied jgħid li bejn il-17:00 u l-17:30 se tibdà l-inizjattiva ta' l-ikbar 'Gingerbread Man' li qatt sar f'Malta, u fis-19:00 jew ftit aktar tard, ser ikun qieghed jinkiser ir-rekord, fejn il-'Malta Records' huma avzati rigward dan u huma digà mħallsa.

12.15.15 Il-Kuns C Bonello qal li l-wirja tal-Milied li giet miftuħa fl-1 ta' Diçembru kienet ta' suçcess, u se tibqà armata sa l-ewwel Hadd ta' Jannar.

12.15.16 Il-Kuns C Bonello qal li ltaqà ma' numru ta' problemi, fost l-oħrajn il-pulizija u s-sigurtà għax dawn talbu €10,000 għas-servizz. Huwa qal ukoll li s-sena li għaddiet talbu l-Kunsill €1,400 għall-pulizija biss, pero mal-pulizija hemm ukoll is-'security' iġifieri bilfors li kellha tmur 'off budget'. Huwa zied



KUNSILL LOKALI FGURA

jgħid li l-Kunsill mhux ser imur għal €10,000, imma għal inqas, pero qed tiġi mitluba allokazzjoni addizzjonali ta' €2,500. Il-Kuns C Bonello qal li kienet tiġi mikrija 'post box' fejn it-tfal jitfgħu l-ittri fiha, fl-attività ta' Pjazza fil-Milied. Huwa qal li din issa mhux ser tinkera aktar għaliex inhadmet mill-haddiema li qed jagħmlu l-presepju. Is-Sindku qal li jixtieq jirringrazzjahom personalment tax-xogħol professjonali li għamlu. Il-Kuns C Bonello qal li kien hemm bżonn ta' rtokk fil-presepju minhabba li ġie milqut xi ftit, u kif ukoll meta kien qed jingħaqad, kien hemm bżonn li jiġi rtukkjat. Huwa kompla billi qal li kien hemm bżonn ukoll li tiġi mikrija sigra għal fejn il-presepju u li hekk kif intrama l-presepju, irrizulta li hemm dlam kbir fih u għaldaqstant kien hemm bżonn li jingħata d-dawl. Huwa kompla jgħid li kien hemm spiza tal-garr u għajnuna fl-armor u fiż-żarmar mill-Kummissjoni Festa Esterna għal stima ta' €800, u aġġustament ta' mwejjed, siggijiet u bankarelli għal spiza ta' €400. Il-Kuns C Bonello ressaq mozzjoni ref: 7035/24/9 'Sabiex il-mozzjonijiet relatati mal-attivitajiet u l-inizjattivi kollha tal-Milied jingħabru f'allokazzjoni waħda u tiġi approvata n-nefqa addizzjonali skond ir-rapport anness.'

Din kienet sekondata mis-Sindku.

Il-mozzjoni għaddiet nem con.

12.15.17 Il-Kuns C Bonello wera x-xewqa li jiġbed l-attenzjoni, fejn qal li minhabba l-attività tal-Kuns J Scicluna u minhabba li l-Kunsill għandu bżonn hafna mwejjed, huwa kellu jikri żewġ imwejjed għall-wirja. Huwa qal ukoll li dawn l-imwejjed għal xahar ġew jiswew €346. Il-Kuns J Scicluna qalet li kien ikun aħjar li kieku dawn ġew mixtrija. Il-Kuns R Deguara qal li riċentament kienu nxitraw tnejn oħra. Il-Kuns J Scicluna qalet li dawn mhumiex biżżejjed. Il-Kuns C Bonello qal li għalih huma hela li ntnefaq dan l-ammont ta' flus, u għaldaqstant għandha titressaq mozzjoni biex jiġu mixtrija hames imwejjed sabiex b'kollox ikun hemm għaxra. Il-Kuns C Bonello ressaq mozzjoni ref: 7036/24/9 'Sabiex jinxtraw hames imwejjed oħra tal-plastik li jinfethu u jingħalqu tal-istess qies għall-ispiza ta' €1,500.'

Din kienet sekondata mis-Sindku.

Il-mozzjoni għaddiet nem con.

12.15.18 Il-Kuns C Bonello qal li rigward il-Kompetizzjoni tal-Milied 2024, l-applikazzjonijiet diġin u dawn jagħlqu fit-23 ta' Diċembru.

12.15.19 Il-Kuns C Bonello qal li għas-sittin sena parroċċa qed jipproponi li ssir is-sitt edizzjoni ta' Hiliet il-Fgurin, fejn tinfetaħ fil-31 ta' Jannar 2025, pero mhux ser ikun qed isemmiha fil-mozzjoni biex ikun hemm flessibilità f'każ li jinqala xi haġa. Il-Kuns C Bonello ressaq mozzjoni ref: 7037/24/9 'Sabiex issir is-sitt edizzjoni ta' 'Hiliet il-Fgurin' f'Jannar / Frar 2025 bi spiza ta' €3,500.'



KUNSILL LOKALI FGURA

Din kienet sekondata mis-Sindku.

Il-mozzjoni għaddiet nem con.

12.15.20 Il-Kuns C Bonello qal li l-inizjattiva tal-Karnival ser tibda hekk kif jgħaddi l-Milied. Il-Kuns C Bonello ressaq mozzjoni ref: 7038/24/9 'Mozzjoni sabiex issir inizjattiva għat-tfal għall-Karnival 2025 bi spiza ta' mhux aktar minn €1,000.'

Din kienet sekondata mis-Sindku.

Il-mozzjoni għaddiet nem con.

12.15.21 Il-Kuns C Bonello qal li rigward il-Mixgħela ta' Hamis ix-Xirka, il-preparamenti huma għaddejnin, pero għadhom lura u dawn ser jaqbdur r-ritmu hekk kif jgħaddi l-Milied.

12.15.22 Il-Kuns C Bonello qal li rigward skambju u gemellagġi, sar kuntatt ufficjali mal-president tal-fondazzjoni, li kien tkellem fuqha fil-laqgħa li għaddiet. Huwa qal ukoll li din il-fondazzjoni tigbor flimkien biss gzejjer kemm mill-Mediterran kif ukoll membri tal-unjoni ewropea, fejn kellhom laqgħa hu u s-Sindku aktar qabel. Huwa kompli billi qal li sar kuntatt mas-Sna Ivana Legame, wara li bghatitlu l-kuntatt il-Kuns J Scicluna, sabiex isir gemellagġ ma xi lokalità fi Sqallija, u jigu esplorati wkoll għazliet oħrajn ta' gemellagġi jew skambji fi Sqallija. Il-Kuns C Bonello qal li jkun idejali li jsir gemellagġ ma Sqallija għaliex logistikament huwa tajjeb hafna, kif ukoll qal li għandu jigi mfittex li jsir gemellagġ ma' lokalità li tkun tfinser xi haġa għan-nies. Is-Sindku staqsa min jittla għal dan il-gemellagġ, fejn il-Kuns C Bonello qal li dan jiddependi mill-finanzi. Is-Sindku qal li hu ma jaħsibx li l-Kunsilliera kollha.

Il-Kuns J Scicluna qalet li għal dan il-gemellagġ, reggħet irreferiet għal dak li diga qalet qabel, fejn attendiet għall-kors minhabba l-fondi li l-Kunsill irid japplika għalihom. Is-Sindku waqqaf lill-Kuns J Scicluna u qalilha li għalhekk trid tniżzel dawn l-affarijiet fil-progress ta' hidma. Il-Kuns C Bonello qal li b'rabta mal-kultura, qed jipproponi li l-Kunsill jesplora l-possibilita ta' fondi tal-EU minn zewg inizjattivi. Is-Sindku staqsa lill-Kuns C Bonello jekk tkellimx mal-Kunsillier responsabbli. Il-Kuns C Bonello wieġeb li tkellem fuq inizjattiva waħda mal-Kunsillier responsabbli fl-14 ta' Novembru fejn baġtlu 'email', li fiha kkopja kemm lis-Sindku u lis-Sna Cassar, u qallu li jaqbel. Huwa kompli jgħid li rigward it-tieni inizjattiva għadu ma tkellimx miegħu minhabba li jinsab imsiefer. Huwa kompli billi qal li din l-inizjattiva tappoggja pubblikazzjonijiet u li jixtieq li jesplora l-possibilita sabiex jigu mehudin fondi għall-pubblikazzjonijiet tat-tfal bl-informazzjoni fuq il-Fgura, kif ukoll jigi ccekktat jekk jistgħux isiru xi pubblikazzjonijiet oħrajn.

Il-Kuns C Bonello qal li t-tieni waħda hija 'Creative Innovative Lab' li din biha jista' jsir dokumentarju fuq il-Fgura li jkun ibbażat fuq kultura tal-lokal, li huwa



KUNSILL LOKALI FGURA

jaħseb li l-Kunsill għandu japplika għaliha wkoll. Huwa qal ukoll li dawn huma 'websites' ta' l-'SEM' li huma miftuħin għall-kulhadd, u min irid, ifittex u jiehu l-inizjattivi. Is-Sindku qal li hadd ma għandu jiehu għalih, u biex jidhlu fil-'websites' u jekk iridu li jagħmlu xi ħaġa, għandhom jinvestigaw u jfittxu. Huwa sostna wkoll li jkun ingust fuq il-Kuns C Bonello li joqghod ifittex, u membri oħra tal-Kunsill jgħidu li dak huwa d-dekasteru tagħhom. Il-Kuns C Bonello qal li kulhadd jista jidhol u jfittex, u li huwa qed ifittex dawk li jaqgħu taħt id-dekasteru tiegħu. Huwa kompli jgħid li huwa mportanti li dak li jistgħu jakkwistaw, jakkwistawh. Is-Sindku qal li l-fond tal-Kunsill mhux bir bla qiegħ, u jiddependi minn kemm għandhom 'drive' li jixtiequ johlqu affarijiet fil-lokal tal-Fgura f'dawn il-ħames snin.

Il-Kuns I Catania De Giovanni talab biex jitkellem u s-Sindku staqsieh jekk bgħatx progress ta' hidma, fejn il-Kuns I Catania De Giovanni qal li ma bgħatx. Għaldaqstant, is-Sindku wieġeb li ma jistax jitkellem, u l-Kuns I Catania De Giovanni staqsa jekk jistax ta' l-inqas jgħaddi kumment. Is-Sindku wieġeb billi qal li qegħdin waqt progress ta' hidma u għaldaqstant għandha tintbagħat 'email'. Il-Kuns I Catania De Giovanni qal li minn naħa tiegħu biex isir dan il-proġett tal-kultura u innovazzjoni, għandhom jaħdmu flimkien. Il-Kuns C Bonello qal li jaqbel ma dan, pero qed jgħid minn fejn qed ifittex, biex il-membri l-oħra tal-Kunsill ifittxu u jaħdmu huma wkoll. Il-Kuns J Scicluna qalet li hi marret jumejn konferenza fejn kien hemm 'expo' u gābet ħafna kuntatti. Il-Kuns C Bonello ressaq mozzjoni ref: **7039/24/9** 'Sabiex il-Kunsill jinvestiga l-possibilità li napplikaw għal zewġ skemi ta' fondi tal-EU: Circulation of European Literary Works, Creative Innovative Lab.'

Din kienet sekondata mis-Sindku.

Il-mozzjoni għaddiet nem con.

12.16 PURCHASE REQUEST FORM

12.16.1 Is-Sindku ressaq mozzjoni ref: **7040/24/9** 'Sabiex jiġu approvati PRFPO għal-laqgħa tal-Kunsill ta' Dicembru 2024 kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

12.17 HLASIJET

12.17.1 Il-Kuns M Lombardo qal li rigward il-ħlasijiet, qed ikun hemm l-istess persuna li jkun ser jithallas imma l-ħlasijiet ikunu ta' attivitajiet differenti, fejn irrefera għal attività li kellu huwa u kejk ingħaqad ma' attività oħra tal-'catering'. Huwa qal ukoll li l-ħlasijiet għandhom ikunu separati. Is-Sindku qabel mal-Kuns M Lombardo u qal li dan ser isir minn Jannar.



KUNSILL LOKALI FGURA

12.17.2 Is-Sindku ressaq mozzjoni ref: **7041/24/9** 'Sabiex jiġu approvati lista tal-hlasijiet minn 17/11/2024 sa 4/12/2024 kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

12.17.3 Is-Sindku ressaq mozzjoni ref: **7042/24/9** 'Sabiex jiġu approvati lista addizzjonali tal-hlasijiet minn 4/12/2024 sa 11/12/2024 kif inhu anness.'

Din kienet sekondata mill-Kuns R Deguara.

Il-mozzjoni għaddiet nem con.

12.18 AĠĠORNAMENT

12.18.1 Il-laqgħa ntemmet fit-20:00hrs.

Il-laqgħa giet aġġornata għal nhar l-Erbgħa 22 ta' Jannar, 2025 fil-17:30hrs.

Is-Sur Clayton Cascun Portelli
Sindku

Is-Sa Gwenith Calleja
Segretarju Eżekuttiv

Data: 11 ta' Diċembru, 2024

MOZZJONI

Numru:

Sigrazzjoni / Kazzjoni.

Sabiex jiġi iċċlijat ir-rievandry tal-legali
precedenti fejn uera diskussjonijiet rigward
kwotazzjonijiet miġbura, it-V/Sindku talet
lid-Deputat Segretarju sabiex jibda jgħoddlielmu
via email. Kien kenu qbil.

Sarek ukoll diskussjoni dwar jekk kax responsabilita'
tal-clerk li jgħidli kuma liema lija tal-
kwotazzjoni vaktiggiuza.

Proponent

Sekondant

EMENDI/ADDENDA



Għall-użu tal-Uffiċċju.

Data meta l-mozzjoni giet mgħoddija lis-Segretarju Eżekuttiv / /

ryan gie